



उत्तराखंड  
Uttarakhand

**जानवरों का चारा बेचने वाले ने खोल दी दवा फैक्ट्री, छापे में 1 करोड़ की नकली दवाइयां बरामद, 1 महीने की कमाई थी 40 लाख**



Counterfeit drug factory busted रुड़की में पशुओं का चारा सप्लाई करने वाले ने नकली दवा बनाने की कंपनी खोल ली. नकली दवाई में इसे इतना मुनाफा हुआ कि वो महीने में 40 लाख रुपए तक की नकली दवाइयां सप्लाई करने लगा. लेकिन हर बुराई का अंत होता है. नकली दवाई बनाकर मरीजों की जान से खेलने वाला ये जालसाज भी पकड़ा गया. इसकी फैक्ट्री से 1 करोड़ रुपए से अधिक की नकली दवाइयां बरामद हुई हैं.

रुड़की: एसटीएफ, एफडीए विजिलेंस और ड्रग विभाग की संयुक्त टीम ने रुड़की में नकली दवाई बनाने वाली एक कंपनी में छापा मारा. टीम ने करीब एक करोड़ रुपये कीमत की नकली दवाइयां और कैप्सूल बरामद किए हैं. इस दौरान टीम ने मौके से एक आरोपी को भी गिरफ्तार किया है. वहीं विभाग की इस कार्रवाई के दौरान ड्रग

माफियाओं में हड़कंप मचा रहा. टीम ने इस कार्रवाई के बाद कंपनी की फैक्ट्री को सील कर दिया है.

एक करोड़ से अधिक की नकली दवाइयां बरामद: छापेमारी के दौरान पकड़ी गई नकली दवाइयों की कीमत करीब एक करोड़ रुपये बताई गई है. छापा मारने वाली टीम ने मौके से फैक्ट्री संचालक अमित धीमान पुत्र सुरेश चंद निवासी मतलबपुर कोतवाली गंगनहर रुड़की को भी गिरफ्तार किया है. बताया गया है कि आरोपी को मालूम था कि बरसात के मौसम में खांसी और बुखार के मरीजों में इजाफा हो जाता है. इसलिए वह अपनी कंपनी में खांसी, बुखार और एंटीबायोटिक दवाइयां तैयार करता था.

Read more at:

<https://www.etvbharat.com/hindi/uttarakhand/state/haridwar/crime-news-counterfeit-medicine-manufacturing-company-busted-in-roorkee/uttarakhand20230830101306845845786>